

### महत्वपूर्ण एवं खास

#### सिहावा विधानसभा क्षेत्र की जनता की मांग उनका विधायक बने केबिनेट मंत्री

डॉ. लक्ष्मी धुव है विधायक शिक्षा के क्षेत्र में बदल सकती है विद्यार्थियों की भविष्य

रायपुर/नगरी (आरएनएस)। छत्तीसगढ़ में कांग्रेस के नेतृत्व वाली सरकार के गठन के बाद अब सर्वप्रथम मंत्रीमंडल का विस्तार की प्रतीक्षा ज़ोरों से की जा रही है। लोगों को ऐसा लग रहा कि मानो अतिशीघ्र मंत्रियों और उनके विभाग सामने आएंगे। लेकिन इस महत्वपूर्ण फैसले में देरी का वजह यह भी माना जा रहा कि प्रदेश के कई संभागों के महत्वपूर्ण विधानसभा क्षेत्र से बहुत अंतर से वरिष्ठ अनुभवी पूर्व मंत्री जीतकर कांग्रेस की सरकार को प्रचंड बहुमत से आगे लाए हैं। बहरहाल विभिन्न विभागों के मंत्रियों को बनाए जाने को लेकर पार्टी में बहुत से ऐसे प्रत्याशी हैं जिनका होड़ मचा हुआ है।

#### डुप्लीकेट प्रोडक्ट प्रीमियम मंथन बेचने वाले के खिलाफ मामला दर्ज

रायपुर (आरएनएस)। डुप्लीकेट प्रोडक्ट प्रीमियम के द्वारा मंथन पावडर बेचे जाने के मामले में प्रबंधक ने आरोपियों के खिलाफ परिवार व्यवहार न्यायाधीश वर्ग 1 कृष्ण मुरारी शर्मा द्वारा दिये गये आदेश के आधार पर आरोपियों के खिलाफ मामला दर्ज किया गया है।

#### युवक से मारपीटकर मोटरसाइकिल को तोड़फोड़ किया, रिपोर्ट दर्ज

रायपुर (आरएनएस)। युवक से बिना कारण मारपीट व मोटरसाइकिल को तोड़फोड़ किये जाने की रिपोर्ट तेलीबांधा थाने में प्रार्थी ने दर्ज कराया है। पुलिस ने युवक के खिलाफ धारा 294,506,323,427 के तहत मामला दर्ज किया है।

मिली जानकारी के अनुसार निशांत गौरव कुंरें 25 वर्ष पिता नकुल कुंरें निवासी ग्रीन पेरार्डाईज कालोनी विशाल नगर तेलीबांधा ने रिपोर्ट दर्ज कराया है कि शंकर किराना दुकान के सामने विशाल नगर तेलीबांधा रायपुर में संजीवा जाधवानी निवासी विशाल नगर रायपुर ने बिना कारण गाली गलौच करते हुए जान से मारने की धमकी देकर मारपीट किया व मोटरसाइकिल में तोड़फोड़ किया। प्रार्थी की रिपोर्ट पर आरोपी के खिलाफ मामला दर्ज किया गया है।

#### सब्जी लेने जा रहा ट्रक पलटा, चालक रायपुर रिफर

महासमुंद (आरएनएस)। आज सुबह एनएच 53 पिथौरा के पास एक ट्रक अनियंत्रित होकर पलट गया। घटना के बाद ट्रक चालक गंभीर रूप से घायल हो गया। प्राथमिक उपचार के बाद उन्हें रायपुर रिफर किया गया है। घटना आज सुबह करीब साढ़े तीन बजे की है। जानकारी के मुताबिक ट्रक क्रमांक ओडी 17 एम 5517 ओडिशा से सब्जी का खाली कैरैट लेकर सब्जी लेने के लिए रायपुर जा रहा था। इस दौरान एनएच पिथौरा के काशी ढाबा के पास अचानक अनियंत्रित होकर पलट गया। घटना में ट्रक चालक बरगढ़ निवासी भरत बाघ पिता रमेश बाघ (29) गंभीर रूप से घायल हो गया उन्हें 112 की मदद से सामुदायिक स्वास्थ्य केन्द्र पिथौरा लाया गया। घायल की स्थिति गंभीर होने पर उसे प्राथमिक उपचार के बाद रायपुर रिफर किया गया।

#### अंतिम अगहन गुरुवार को घर-घर हुई लक्ष्मी पूजा

रायपुर (आरएनएस)। अगहन मास के अंतिम गुरुवार को घर-घर आज लक्ष्मी पूजा का आयोजन किया गया। अगहन माह में लक्ष्मी पूजा का विशेष महत्व है। घर की महिलाओं ने सुबह से ही घर के प्रवेश द्वारों में माता लक्ष्मी के चरण चिन्ह बनाकर पुष्प एवं पीले चावल तथा रोली अर्पित कर सुख समृद्धि की कामना की। छत्तीसगढ़ में यह त्योहार ग्रामीण एवं शहरी क्षेत्रों में नए धान की कटाई की उपलक्ष्य में धूमधाम से मनाया जाता है। चावल के बने पकवानों यथा चावल की खीर, चौसेला, बबरा एवं देहरोरी आदि का प्रसाद माता लक्ष्मी को भोग लगाकर अगले वर्ष भी धान की फसल अधिक से अधिक पैदा होने के संबंध में प्रार्थना करने के साथ ही घर में सुख समृद्धि प्राप्त करने के लिए महालक्ष्मी चालीसा का पाठ किया गया साथ ही श्रद्धालुओं द्वारा शहर में स्थित लक्ष्मीनारायण मंदिरों में सुबह से ही पहुंचकर माता लक्ष्मी का आशीर्वाद विधिवत पूजा अर्चना के साथ लिया गया।

## नक्सलवाद का खात्मा एक दिन में संभव नहीं : डीजीपी डीएम अवस्थी

रायपुर (आरएनएस)। राज्य में किसी तरह के अवैध काम को बर्दाश्त नहीं किया जाएगा, विश्वसनीय पुलिसिंग के एजेंडे पर अब ज्यादा फोकस किया जाएगा। राज्य सरकार ने जो जिम्मेदारी दी है, उस पर अब खरा उतरना है।

उक्त बातें राज्य के नए पुलिस प्रमुख डीजीपी डीएम अवस्थी ने आज पदभार ग्रहण करने के बाद मीडिया से चर्चा करते हुए कही। राज्य के नए पुलिस प्रमुख श्री अवस्थी ने कहा कि

### पुलिस मुख्यालय पहुंचकर लिया चार्ज

राज्य सरकार ने जो जिम्मेदारी दी है, उस पर खरा उतरना है। राज्य में अवैध कारोबार को लेकर पूछे गए सवाल के जवाब में उन्होंने कहा कि राज्य में किसी भी तरह के अवैध काम को बर्दाश्त नहीं किया जाएगा। पुलिस को लेकर जनता के मन में जो विश्वास है, उसे और मजबूत किया जाएगा। विश्वसनीय



पुलिस के एजेंडे पर अब ज्यादा फोकस किया जाएगा। राज्य में नक्सलवाद को लेकर किए गए सवाल के जवाब में उन्होंने कहा कि नक्सलवाद एक ज्वलंत और गंभीर समस्या है।

इसका समाधान एक दिन में नहीं हो सकता, इसके लिए रणनीति बनाकर ही काम किया जा

सकता है। उन्होंने कहा कि माओवाद एक राजनीतिक, सामाजिक और आर्थिक समस्या है। नक्सलवाद के खात्मे के लिए चलाए जाने वाला अभियान केवल एक हिस्सा मात्र है, पूर्ण समाधान नहीं है। पुलिस कर्मचारियों की लंबित मांगों पर उन्होंने कहा कि पुलिस विभाग में सिपाही से लेकर पुलिस प्रमुख सभी एक टीम में शामिल होते हैं, लिहाजा टीम की समस्याओं को दूर करने में कप्तान की भूमिका भी होगी।

### डॉ. महंत बन सके हैं छत्तीसगढ़ विधानसभा के नये अध्यक्ष

रायपुर (आरएनएस)। छत्तीसगढ़ में मुख्यमंत्री पद के चौथे दावेदार रहे डॉ. चरणदास महंत छत्तीसगढ़ विधानसभा के नये अध्यक्ष बनाये जा सकते हैं। मुख्यमंत्री भूपेश बघेल के



मुख्यमंत्री बनने के बाद यहीं माना जा रहा था कि मुख्यमंत्री के अन्य तीन दावेदार टीएस सिंहदेव, ताम्रध्वज साहू एवं डा. चरणदास महंत केबिनेट मंत्री बनेंगे। लेकिन शपथ ग्रहण समारोह में मुख्यमंत्री के साथ श्री सिंहदेव एवं श्री साहू ने मंत्री पद की शपथ ली, लेकिन डा. महंत ने नहीं। डा. महंत के मंत्री पद की शपथ नहीं लेने के बाद अब सियासी गलियारों में यह चर्चा है कि डा. महंत को छग विधानसभा का अध्यक्ष बनाया जा सकता है। हालांकि विधानसभा अध्यक्ष के लिए भी कांग्रेस से कई नामी चेहरे हैं इनमें डा. महंत के अलावा सत्यनारायण शर्मा, रविन्द्र चौबे, धनेन्द्र साहू एवं अमरजीत भगत शामिल हैं। डा. महंत की बात करें तो वे केन्द्रीय राज्यमंत्री के साथ-साथ अविभाजित मप्र में गृह, जेल, आबकारी मंत्री जैसे कई महत्वपूर्ण पदों को संभाल चुके हैं। इसके अलावा छत्तीसगढ़ पीसीसी के अध्यक्ष और केन्द्रीय मंत्री की जिम्मेदारी भी सफलतापूर्वक निभा चुके हैं।

### निगम कर्मचारियों ने नये मुख्यमंत्री भूपेश बघेल को बधाई दी

रायपुर (आरएनएस)। रायपुर नगर निगम अधिकारी कर्मचारी संघ के सदस्यों ने आज राज्य के नवनिर्वाचित मुख्यमंत्री भूपेश बघेल को पत्र प्रेषित कर बधाई दी एवं उनके उज्ज्वल भविष्य की शुभकामनाएं दी। साथ ही उन्होंने नवनिर्वाचित विधायकों को भी बधाईयां प्रेषित की। संघ के कार्यकारी अध्यक्ष संतोष पांडे, कोषाध्यक्ष अजय वर्मा, सदस्य महेन्द्र गढ़वाल ने पत्र में कहा कि नगर निगम के कर्मचारी उनके साथ है तथा उनके प्रत्येक निर्देशों का वे पालन करेंगे।

## 14 नक्सली गिरफ्तार

बीजापुर (आरएनएस)। बेस्तर संभाग में चलाए जा रहे नक्सल उन्मूलन कार्यक्रम के तहत कोबरा और सीआरपीएफ बटालियन के जवानों ने सर्चिंग अभियान के तहत अलग-अलग जिलों में दबिश देकर 14 नक्सलियों को पकड़ने में सफलता पाई।



बीजापुर एसपी मोहित गर्ग ने बताया कि थाना बासागुड़ा से निरीक्षक सुरेन्द्र यादव, कोबरा 204 डीसी आंकार नाथ, एसी श्रीनिवासन जे केरिपु 168 से चरण तेज रेड्डी के नेतृत्व में जिला बल,

केरिपु एवं कोबरा की संयुक्त टीम तंरें, कोरसागुड़ा, आउटपल्ली की ओर नक्सली गश्त सर्चिंग, नक्सली आरोपियों एवं वारंटियों की तलाश में खाना हुए थे। पुलिस पार्टी द्वारा कोरसागुड़ा एवं आउटपल्ली के पास जंगलों से घेराबंदी कर फरार तीन आरोपियों को पकड़ा गया। एसपी ने बताया कि तीनों नक्सली जिसमें पूनेम संजना, कोरसा बुधरी, ओयाम सोमलू अगस्त 2012 को केरिपु कैप बासागुड़ा में हमला करने की घटना में ये सभी शामिल थे।

## बेडरूम में लगाएं राधा-कृष्ण की तस्वीर, खुशहाल होगा घर-संसार

वैवाहिक जीवन की परेशानियां दूर करने के लिए बेडरूम में राधा-कृष्ण की फोटो लगाने की सलाह देते हैं। इसके पीछे धार्मिक, ज्योतिष और मनोवैज्ञानिक कारण हो सकते हैं। जानिए ये फोटो कैसे पति-पत्नी की परेशानियां दूर कर सकती हैं।



**राधा-कृष्ण का प्रेम**  
भगवान श्रीकृष्ण और राधा के प्रेम को आदर्श माना गया है। यही कारण है कि एक न होकर भी इनकी मूर्तियों को भारत के मंदिरों में पूजा जाता है। अगर कोई व्यक्ति रोजाना इनकी तस्वीर या मूर्ति के दर्शन करता है तो उसके मन में भी अपने जीवन साथी के लिए

प्रेम और सम्मान बढ़ता है। राधा और कृष्ण, निस्वार्थ प्रेम का प्रतीक है। यदि ऐसा ही प्रेम पति-पत्नी एक-दूसरे से करेंगे तो वैवाहिक जीवन की सभी परेशानियां जल्द ही दूर हो सकती हैं।

**यहां लगाएं राधा-कृष्ण की फोटो**  
हर पति-पत्नी को प्रेम के प्रतीक राधा-कृष्ण की सुंदर तस्वीर अपने बेडरूम की दीवार पर लगानी चाहिए। अगर तस्वीर लाल रंग की फ्रेम में बनी हो तो यह सोने पर सुहागा यानी बहुत अच्छा होगा। लाल रंग प्रेम और पवित्रता का ही प्रतीक है। इससे पति-पत्नी के बीच परेशानियां खत्म होती और प्रेम बढ़ता है। राधा-कृष्ण की तस्वीर बेडरूम

में ऐसी जगह लगाएं, जहां सुबह-शाम तस्वीर पर नजर पड़ती रहे। इससे पति-पत्नी के बीच प्रेम बढ़ता है। ध्यान रखें राधा-कृष्ण की वही तस्वीर बेडरूम में लगाएं, जिसमें सिर्फ राधा और कृष्ण ही हों। उनके अलावा कोई और या अन्य गोपियों वाली तस्वीर कमरे में न लगाएं।  
**इन नका रखें ध्यान**  
हर शादीशुदा जोड़े की चाहत होती है अपने पार्टनर के साथ सुखी वैवाहिक जीवन। लेकिन इसके लिए सबसे जरूरी है एक-दूसरे पर भरोसा करना और भरोसे को बनाए रखना। पुरानी गलतियों को दोबारा न दोहराएं और न ही उनके बारे में बातें करें। बेडरूम में किसी तीसरे व्यक्ति की बातें नहीं करनी चाहिए। एक-दूसरे के सम्मान और स्वतंत्रता का भी ख्याल रखना चाहिए।

## चेहरा धोते समय रखें इन बातों का ध्यान



चेहरा धोना शरीर की साफ-सफाई का सबसे अहम हिस्सा है। लंबे समय से लोग अपना चेहरा धोने के लिए कोई न कोई पारंपरिक उत्पाद प्रयोग करते रहे। समय बदला और आज लोग और फेसवॉश जैसी चीजें इस्तेमाल करने लगे हैं जिनमें रसायनों का काफी प्रयोग होता है। इसलिए वक्त है कि हम जान लें चेहरा धोने के दौरान कौन सी सावधानियां रखनी चाहिए।

**अपनी त्वचा के अनुसार चुनें**  
चेहरे की त्वचा बहुत मुलायम होती है इसके बावजूद हर व्यक्ति की त्वचा अलग होती है। जरूरी नहीं कि जो साबुन या फेसवॉश किसी और को सही लगा वह आपको भी फायदा करेगा। इसलिए ऐसी चीज चुनें जो हल्के असर वाली हो। एक गलतफहमी है कि जितना झाग निकलेगा चेहरा उतना साफ होगा। पर है इसका उलटा, ज्यादा झाग निकलने का मतलब इसमें डिटरजेंट कंटेंट ज्यादा है जो आपकी मुलायम स्किन को

नुकसान पहुंचा सकता है।  
**पानी न ज्यादा ठंडा न ज्यादा गरम**  
जिस पानी से हम अपना चेहरा धोने जा रहे हैं उसका तापमान संतुलित होना चाहिए। उसे न तो बहुत ज्यादा गरम और न बहुत ठंडा होना चाहिए। ऐसा न होने पर चेहरे की त्वचा को नुकसान पहुंच सकता है।  
**मेकअप हटाने के लिए फेसवॉश नहीं**  
मेकअप हटाने के लिए फेसवॉश की जगह रिमूवर या अच्छे मॉइश्चराइजर का प्रयोग करें। इसके बाद फेसवॉश लगाएं। कुछ लोग बलेंजर, टोनर फिर मॉइश्चराइजर लगाते हैं।  
**जरूरी नहीं दूध, दही वास्तव में कारगर हैं**  
कुछ लोग बाजार से फेसवॉश खरीदने की जगह घर पर दही और दूध से चेहरा साफ करते हैं। लेकिन कभी-कभी इनसे चेहरा ठीक से साफ नहीं होता और ब्लैक हेड की समस्या हो जाती है। साबुन भी अच्छा विकल्प नहीं है क्योंकि उनका पीएच बलेंस नहीं रहता है। कोई भी नया फेसवॉश कोई और प्रॉडक्ट इस्तेमाल करने से पहले उसे अपने कान के पीछे की त्वचा पर लगा कर 48-72 घंटे तक देखना चाहिए।

## अब अपनी फिल्मों में नहीं करूंगा किसिंग सीन: इमरान हाशमी


बॉलिवुड अभिनेता इमरान हाशमी यह कहते हैं, यह पहली फिल्म है, जो शिक्षा मानते हैं कि सीरियल किसर के तमगे ने उनके करियर को एक अलग पहचान दी है, लेकिन अब जब वह एक निर्माता बन गए हैं और अपने होम प्रॉडक्शन में फिल्मों का निर्माण कर रहे हैं, तब एक अहम फैसला लिया है। इन दिनों इमरान अपनी रिलीज के लिए तैयार फिल्म चीट इंडिया के प्रमोशन में जुटे हैं। इमरान ने कहा कि उनके होम प्रॉडक्शन में बनने वाली किसी भी फिल्म में किसिंग सीन कभी भी नहीं होगा। इमरान कहते हैं कि उन्होंने किसिंग सीन पर बैन लगा दिया है। चीट इंडिया को चुनने की वजह बताते हुए इमरान



कहते हैं, यह पहली फिल्म है, जो शिक्षा मानते हैं कि सीरियल किसर के तमगे ने उनके करियर को एक अलग पहचान दी है, लेकिन अब जब वह एक निर्माता बन गए हैं और अपने होम प्रॉडक्शन में फिल्मों का निर्माण कर रहे हैं, तब एक अहम फैसला लिया है। इन दिनों इमरान अपनी रिलीज के लिए तैयार फिल्म चीट इंडिया के प्रमोशन में जुटे हैं। इमरान ने कहा कि उनके होम प्रॉडक्शन में बनने वाली किसी भी फिल्म में किसिंग सीन कभी भी नहीं होगा। इमरान कहते हैं कि उन्होंने किसिंग सीन पर बैन लगा दिया है। चीट इंडिया को चुनने की वजह बताते हुए इमरान

## शाहरुख और काजोल की फिर जमेगी जोड़ी!

बॉलिवुड की सबसे हिट और पॉप्युलर बिग जाएगी। स्क्रीन जोड़ियों में से एक शाहरुख खान और दुल्हनियां से इस जोड़ी को लेकर जो दीवानगी शुरू हुई वह आज भी जारी है। लोग आज भी इस जोड़ी को साथ में सिल्वर स्क्रीन पर देखना चाहते हैं और उनकी यह इच्छा जल्द ही एक बार फिर पूरी होती दिख सकती है। रिपोर्ट्स की मानें तो इरफान खान की फिल्म हिंदी मीडियम का सीक्वल बनने जा रहा है, जिसके लिए लीड पेयर के रूप में काजोल और शाहरुख का नाम सामने आया है। यह तक कहा जा रहा है कि दोनों ने फिल्म की स्क्रिप्ट भी पढ़ ली है। सूत्रों का यह भी कहना है कि फिल्म में इरफान खान भी नजर आएंगे। मूवी की शूटिंग इस बार यूएस में की



इस फिल्म को दिनेश विजन प्रड्यूस कर रहे हैं। साल 2017 में आई फिल्म हिंदी मीडियम को डायरेक्ट करने वाले साकेत चौधरी इस प्रोजेक्ट का हिस्सा नहीं हैं। उनकी जगह होमी अदजानी इस सीक्वल को डायरेक्ट करेंगे। वह पहले भी दिनेश विजन के साथ फिल्म कॉकटेल और फाइंडिंग फैनी के लिए भी काम कर चुके हैं। फिल्म के सीक्वल में अगर शाहरुख खान काम करते हैं तो उनकी और इरफान की यह साथ में दूसरी फिल्म होगी। इससे पहले यह दोनों साल 2009 में आई मूवी बिहू में साथ दिख चुके हैं। हालांकि, हिंदी मीडियम के सीक्वल से जुड़ी इन सभी रिपोर्ट्स को लेकर अभी तक दिनेश विजन की कोई प्रतिक्रिया सामने नहीं आ सकी है।

## सुशांत को बेहद पसंद आया अंकिता लोखंडे का नया अवतार

बॉलीवुड एक्टर सुशांत सिंह राजपूत ने अपनी पूर्व प्रेमिका अंकिता लोखंडे की पहली बॉलीवुड फिल्म मणिकर्णिका: द क्वीन ऑफ झांसी में उनके पहले लुक की सराहना की है। दोनों छह वर्षों तक रिश्ते में रह चुके हैं। पिछले सप्ताह सुशांत ने उनकी पोस्ट पर टिप्पणी करते हुए लिखा, यह बेहद अच्छा दिख रहा है अंकिता। मैं यह देखकर बहुत खुश हूँ। भगवान तुम्हें खूब सारी सफलता और खुशियां दें। वहीं अंकिता ने प्रतिक्रिया दी, शुक्रिया सुशांत। आपके लिए भी यही कामना करती हूँ। इस पर टिप्पणी करते हुए सुशांत ने कहा, मैंने तस्वीर देखी और मुझे सचमुच अच्छी लगी। मैं इसके लिए उन्हें बधाई देना चाहता था, मैंने दी। जब सुशांत से पूछा गया कि क्या वह हिंदी फिल्मों में शुरुआत के लिए अंकिता को व्यक्तिगत तौर पर बधाई देंगे? तो उन्होंने कहा,



मैं असल जिंदगी में जैसा हूँ डिजिटल मंच पर भी वैसा ही हूँ, इसलिए मैंने जो टिप्पणी पोस्ट की है, लोगों को दिखाने के लिए नहीं, बल्कि मैं उन्हें वाकई बधाई देना चाहता था और उन्होंने भी इसका जवाब दे दिया, तो मुझे नहीं लगता अब अलग से बातचीत की कोई जरूरत है। सुशांत, तरुण मनसुखानी की ड्राइव और अभिषेक चौबे की सोन चरैया में दिखेंगे।